



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2274/29 – 2022 අප්‍රේල් මස 08 වැනි සිකුරාදා – 2022.04.08

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

ආණ්ඩුවේ නිවේදන

අධිකරණ සේවා කොමිෂන් සභාව

උපලේඛනගත රජයේ නිලධාරීන් පිළිබඳ ව්‍යවස්ථා සංග්‍රහය - සංශෝධන අංක 01

ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 2088/26 සහ 2018.09.11 දිනැති අති විශේෂ ගැසට් පත්‍රයේ පළ කරන ලද උපලේඛනගත රජයේ නිලධාරීන් පිළිබඳ ව්‍යවස්ථා සංග්‍රහය පහත දැක්වෙන පරිදි සංශෝධනය කිරීමට අධිකරණ සේවා කොමිෂන් සභාව නියෝග කොට ඇත.

1. 10 ඡේදයේ 10.9.1.1 (ඇ) කොටස පහත පරිදි සංශෝධනය විය යුතුය.

10.9.1.1 අධ්‍යාපන සුදුසුකම් හා පළපුරුද්ද

(ඇ) අධ්‍යයන පොදු සහතික පත්‍ර (සාමාන්‍ය පෙළ) විභාගයේ සිංහල/දෙමළ භාෂාව, ගණිතය ඇතුළු විෂයයන් (06) හයකින් දෙවරකට නොවැඩි වාර ගණනක දී සමත්ව ඉන් සිංහල/දෙමළ භාෂාව ඇතුළු විෂයයන් (03) තුනකට සම්මාන සාමාර්ථ ලබා තිබීම.

2. 10 ඡේදයේ 10.9.2.1 (ඇ) කොටස පහත පරිදි සංශෝධනය විය යුතුය.

10.9.2.1 අධ්‍යාපන සුදුසුකම් හා පළපුරුද්ද

(ඇ) අධ්‍යයන පොදු සහතික පත්‍ර (සාමාන්‍ය පෙළ) විභාගයේ සිංහල, දෙමළ, ඉංග්‍රීසි භාෂාව/ඉංග්‍රීසි සාහිත්‍යය යන විෂයයන් අතරින් විෂයයන් දෙකක් (02) ඇතුළුව විෂයයන් තුනකට (03) සම්මාන සාමාර්ථයක් සහිතව ගණිතය ඇතුළු විෂයයන් (06) හයකින් දෙවරකට නොවැඩි වාර ගණනක දී සමත්ව තිබීම.

3. 10 ඡේදයේ 10.9.3.1 (ඇ) කොටස පහත පරිදි සංශෝධනය විය යුතුය.

10.9.3.1 අධ්‍යාපන සුදුසුකම් හා පළපුරුද්ද

(ඇ) අධ්‍යයන පොදු සහතික පත්‍ර (සාමාන්‍ය පෙළ) විභාගයේ සිංහල/දෙමළ භාෂාව, ගණිතය ඇතුළු විෂයයන් (06) හයකින් දෙවරකට නොවැඩි වාර ගණනක දී සමත්ව ඉන් සිංහල/දෙමළ/ඉංග්‍රීසි භාෂාව ඇතුළුව විෂයයන් (03) තුනකට සම්මාන සාමාර්ථ ලබා තිබීම (අධිකරණ ලඝු ලේඛක (සිංහල) තනතුරට අයදුම් කරන අයදුම්කරුවන්ට සිංහල භාෂාව සඳහා ද, අධිකරණ ලඝු ලේඛක (දෙමළ) තනතුරට අයදුම් කරන අයදුම්කරුවන්ට දෙමළ භාෂාව සඳහා ද, අධිකරණ ලඝු ලේඛක (ඉංග්‍රීසි) තනතුරට අයදුම්කරන අයදුම්කරුවන්ට ඉංග්‍රීසි භාෂාව සඳහා ද සම්මාන සාමාර්ථයක් තිබිය යුතුය.)

4. 10 ඡේදයේ 10.9.4.1 (ඇ) කොටස පහත පරිදි සංශෝධනය විය යුතුය.

10.9.4.1 අධ්‍යාපන සුදුසුකම් හා පළපුරුද්ද

(ඇ) අධ්‍යයන පොදු සහතික පත්‍ර (සාමාන්‍ය පෙළ) විභාගයේ සිංහල/දෙමළ භාෂාව, ගණිතය ඇතුළුව විෂයයන් (06) හයකින් දෙවරකට නොවැඩි වාර ගණනක දී සමත්ව ඉන් සිංහල/දෙමළ/ඉංග්‍රීසි භාෂාව ඇතුළුව විෂයයන් (03) තුනකට සම්මාන සාමාර්ථ ලබා තිබීම (අධිකරණ යතුරු ලේඛක (සිංහල) තනතුරට අයදුම් කරන අයදුම්කරුවන්ට සිංහල භාෂාව සඳහා ද, අධිකරණ යතුරු ලේඛක (දෙමළ) තනතුරට අයදුම් කරන අයදුම්කරුවන්ට දෙමළ භාෂාව සඳහා ද, අධිකරණ යතුරු ලේඛක (ඉංග්‍රීසි) තනතුරට අයදුම් කරන අයදුම්කරුවන්ට ඉංග්‍රීසි භාෂාව සඳහා ද සම්මාන සාමාර්ථයක් තිබිය යුතුය.)

5. 11 ඡේදයේ 11.9.2.1 (අ) කොටස පහත පරිදි සංශෝධනය විය යුතුය.

11.9.2.1 අධ්‍යාපන සුදුසුකම් හා පළපුරුද්ද

(අ) අධ්‍යයන පොදු සහතික පත්‍ර (සාමාන්‍ය පෙළ) විභාගයේ සිංහල/දෙමළ භාෂාව, ගණිතය ඇතුළුව විෂයයන් හයකින් (06) දෙවරකට නොවැඩි වාර ගණනක දී සමත්ව ඉන් සිංහල/ දෙමළ භාෂාව ඇතුළුව විෂයයන් තුනකට (03) සම්මාන සාමාර්ථ ලබා තිබීම.

අධිකරණ සේවා කොමිෂන් සභාවේ අණ පරිදි,

එච්.එස්. සෝමරත්න,

ලේකම්,

අධිකරණ සේවා කොමිෂන් සභාව.

2022 අප්‍රේල් මස 07 වැනි දින,

කොළඹ 12,

අධිකරණ සේවා කොමිෂන් සභා ලේකම් කාර්යාලයේ දී ය.

EOG 04 - 0043